

एक नजर में

लाइमलाइट डायमंड्स ने दूसरा स्टोर किया लॉन्च

इंदौर. लेब ग्राउन डायमंड ज्वेलरी ब्रांड, लाइमलाइट डायमंड्स ने इंदौर में एबी रोड पर नया स्टोर लॉन्च कर अपने रिटेल नेटवर्क का विस्तार किया है. यह नया स्टोर शहर के एमजी रोड स्थित पहले स्टोर को मिले सकारात्मक प्रतिसाद को देखते खोला गया है. स्टोर का डाइरेक्टर लाइमलाइट डायमंड्स के डायरेक्टर कर्म चावला और रीजल पार्टरन शाश्वत जैन की उपस्थिति में ब्रांड की नेतृत्व टीम के साथ किया गया. लाइमलाइट लेब ग्राउन डायमंड्स की फाउंडर और मेनेजिंग डायरेक्टर, पूजा माधव ने कहा मध्य भारत में अपनी मौजूदगी मजबूत करने के लिए इंदौर हमारे लिए एक महत्वपूर्ण बाजार है. शहर में हमारे मौजूदा स्टोर को मिले सकारात्मक प्रतिसाद ने हमें यहां अपनी रिटेल मौजूदगी को और बढ़ाने के लिए प्रेरित किया है. इंदौर का कस्टमर बेस काफी डायनामिक और एक्सपेंशनल है, जो कालिटी, डिजाइन और ट्रांसपैरेंसी को महत्व देता है. हम यह भी देख रहे हैं कि आज के ग्राहक कॉन्टेम्प्लरी फाइंडर और लेब ग्राउन डायमंड जैसे नए लवरी फॉर्मेट्स को अपनाने के लिए पहले से अधिक खुलापन भी दिखा रहे हैं. डायरेक्टर, कर्म चावला ने कहा इंदौर ऐसा मार्केट है जहां ट्रेडिशनल ज्वेलरी की समझ और आधुनिक रिटेल सोल्यूशंस-साथ-साथ दोनों को मिलती है.

एचसीजी कैसर हॉस्पिटल द्वारा स्वास्थ्य मेले का आयोजन

इंदौर. एचसीजी कैसर हॉस्पिटल इंदौर ने महिलाओं के स्वास्थ्य, कैसर की प्रारंभिक पहचान के महत्व और निवारक स्वास्थ्य देखभाल के प्रति जागरूकता बढ़ाने के उद्देश्य से दो दिवसीय विमेन हेल्थ मेले का आयोजन किया. इस पहल में शहर भर से महिलाओं ने भाग लिया और स्तन स्वास्थ्य, सर्वाइकल कैसर जागरूकता, पोषण तथा समय स्वास्थ्य के बारे में जानकारी प्राप्त की. इस आयोजन में 150 से अधिक महिलाओं ने उत्साहपूर्वक भाग लिया और निवारक स्वास्थ्य उपायों तथा नियमित जांच के महत्व के बारे में महत्वपूर्ण जानकारी हासिल की. विशेषज्ञ डॉक्टरों ने हेल्थ टॉक्स, जागरूकता सत्र और परामर्श के माध्यम से प्रतिभागियों को प्रारंभिक पहचान और समय पर उपचार के महत्व के बारे में जागरूक किया. इस अवसर पर एचसीजी कैसर हॉस्पिटल, इंदौर के चीफ ऑपरिंग ऑफिसर नितिन बामनिया ने कहा 'विमेन हेल्थ मेला' जैसी पहलों के माध्यम से हमारा उद्देश्य महिलाओं को आवश्यक जानकारी देकर उन्हें अपने स्वास्थ्य को प्राथमिकता देने और नियमित जांच तथा निवारक देखभाल के लिए प्रेरित करना है.

तारक मेहता का उल्टा चरमा में मराठी संस्कृति का उत्सव

इंदौर. वर्षों से, अक्षित कुमार मोदी का 'तारक मेहता का उल्टा चरमा' केवल एक सिटकॉम से आगे बढ़कर एक सांस्कृतिक घटना बन चुका है, जो गोकुलधाम सोसायटी के जीवंत निवासियों के माध्यम से भारत की विविधता को दर्शाता है. इसकी कहानियों में झलकने वाले कई समुदायों में मराठी संस्कृति विशेष रूप से उभरकर सामने आती है, जो केवल पात्रों के माध्यम से ही नहीं, बल्कि उनके मूल्यों, भाषा और आत्मियता के जरिए भी प्रकट होती है. शो के निर्माता और रचयिता अक्षित कुमार मोदी ने कहा, 'शुरुआत से ही 'तारक मेहता का उल्टा चरमा' के लिए मेरा विजन एक ऐसा शो बनाने का था जो भारत की असली भावना को दर्शाए - एक ऐसा शो जहां हर संस्कृति, भाषा और परंपरा को रोजमर्रा के हास्य के माध्यम से सम्मान और स्थान मिले. जैसे जैसे पात्रों के जरिए मराठी संस्कृति का चित्रण केवल मनोरंजन नहीं है, बल्कि यह उन मूल्यों का उत्सव है - जैसे अनुशासन, शिक्षा और सामुदायिक भावना - जो हमारे समाज की नींव हैं. मेरा मानना है कि जब लोग अपनी ज़िंदगी, परंपराओं और भाषा को सम्मान के साथ स्क्रीन पर देखते हैं, तो एक गहरा भावनात्मक जुड़ाव बनता है.'

हितांशु का नवोदय विद्यालय में चयन, जिले में दूसरा स्थान

इंदौर. राउ क्षेत्र के रहने वाले छात्र हितांशु संजय सनान्से ने जवाहर नवोदय विद्यालय चयन प्रवेश परीक्षा में उल्लेखनीय सफलता प्राप्त की है और इंदौर जिले में प्रवेश परीक्षा में दूसरा स्थान प्राप्त किया. दिसंबर 2025 में नवोदय विद्यालय समिति, शिक्षा मंत्रालय द्वारा आयोजित इस परीक्षा में हितांशु ने उत्कृष्ट प्रदर्शन करते हुए कक्षा 6 के लिए जवाहर नवोदय विद्यालय में अपना प्रवेश सुनिश्चित किया है. पिता संजय ने बताया कि हितांशु ने अपनी सफलता को श्रेय अपने शिक्षकों, अर्पित नेमा सर, पुष्पांजली नेमा मेडम, किरण देवकर सर, संजय देवकर र. मां और दादी को दिया है.

स्मार्ट औरा रिग अब भारत में भी उपलब्ध

इंदौर. स्मार्ट रिग बनाने वाली कंपनी औरा (ओयूआरए) ने आज आधिकारिक रूप से भारतीय बाजार में प्रवेश करने की घोषणा की. अब तकनीक-प्रेमी भारतीय ग्राहक औरा रिग 4 खरीद सकते हैं. यह रिग क्रोमा स्टोर्स और अमेज़न पर उपलब्ध होगी. उन्नत तकनीक और वैज्ञानिक आधार पर स्वास्थ्य से जुड़ी सटीक जानकारी देने वाली यह स्मार्ट रिग रोजमर्रा के उपयोग के लिए डिज़ाइन की गई है. यह स्मार्ट रिग खास तौर पर भारतीयों के -सेबी ग्राहकों को ध्यान में रखकर तैयार की गई है. इसी के साथ औरा ने 'ड्रिडिंग ड स्टेट ऑफ स्लीप 2026' रिपोर्ट भी जारी की है. यह रिपोर्ट औरा स्मार्ट रिग का उपयोग करने वाले लाखों भारतीय सदस्यों की नींद के पैटर्न और आदतों के गहन अध्ययन पर आधारित है. रिपोर्ट पर जानकारी देते हुए औरा के चीफ मार्केटिंग ऑफिसर डग सिवनी ने कहा हमने यह रिपोर्ट यह समझाने के लिए तैयार की है कि भारतीयों की जीवनशैली में सुधार लाने के लिए औरा किस प्रकार सहायक हो सकती है. रिपोर्ट के आंकड़ें बताते हैं कि बेहतर स्वास्थ्य के लिए पर्याप्त नींद अनिवार्य है, लेकिन भारतीयों की व्यस्त और तेज़ जीवनशैली उनकी नींद में खलल डाल रही है.

एसएससीआई की जेन अल्फा पर केंद्रित स्टडी

इंदौर. एयूएसएनएस कंसल्टिंग के साथ मिलकर एसएससीआई एकेडमी ने 'कॉट ड सिम्मा' नाम की एक अनोखी रिसर्च स्टडी जारी की है. यह अध्ययन 7 से 15 साल के बच्चों (जेनरेशन अल्फा) पर केंद्रित है, जिसमें देखा गया है कि वे देस हाइपर-डिजिटल माहौल में मीडिया और कंटेंट से कैसे जुड़ते हैं और कर्मशियल मैसेज को कैसे पहचानते व समझते हैं. एसएससीआई एकेडमी स्टडी 2026 में पेश की गई है. स्टडी छह भारतीय शहरों में की गई है. रिसर्च रिपोर्ट पर आधारित है. इसमें घरों में जाकर इंटरव्यू लिए गए और भाई-बहनो व दोस्तों के बीच की बातचीत को समझा गया. साथ ही माता-पिता, शिक्षकों, काउंसलर्स, मनोवैज्ञानिकों, मार्केटर्स और किड्स-इन्फ्लुएंसर्स के साथ विस्तार से चर्चा की गई. यह स्टडी बच्चों के कंटेंट और विज्ञापनों के साथ जुड़ाव के अलग-अलग पहलुओं की पड़ताल करती है. एसएससीआई की सीईओ और सेक्टर डी जेनरल मैनेजिंग पार्टनर एएसएससीआई एकेडमी की स्टीडी 'कॉट ड सिम्मा' ? जेनरेशन अल्फा की डिजिटल लाइफ का एक जांच है - उन्हें जज करने के लिए नहीं, बल्कि उन्हें बेहतर ढंग से समझने के लिए.

एआई प्लस बना दो आईपीएल टीमों का स्मार्टफोन पार्टनर

इंदौर. एआईप्लस स्मार्टफोन ने आज ऐलान किया कि वह आने वाले टी20 सीजन में दो बड़ी टीमों मुंबई इंडियंस और कोलकाता नाइट राइडर्स का ऑफिशियल स्मार्टफोन पार्टनर रहेगा. इस साझेदारी के जरिए एआईप्लस स्मार्टफोन भारत के सबसे बड़े और असरदार प्लेटफॉर्म में सीधा जुड़ जाएगा. इससे ब्रांड को देशभर के लाखों क्रिकेट फैंस से सीधे कनेक्ट होने का मौका मिलेगा. फैंस को खास एक्सपीरियंस भी मिलेंगे, जैसे प्लेयर से मिलने का मौका, मैच के टिकट, साइन की हुई मर्चेंडाइज़ और एआईप्लस स्मार्टफोन से शूट किया गया एक्सक्लूसिव प्लेयर कंटेंट. इस साझेदारी पर एआईप्लस स्मार्टफोन के सीईओ और एनएक्सटी क्रॉसम शिफ्ट टेक्नोलॉजीज के फाउंडर माधव शेट ने कहा खेल लोगों को जोड़ने का सबसे बड़ा जरिया है, जहां हर कोई एक जैसा उत्साह और उम्मीद महसूस करता है. मुंबई इंडियंस और कोलकाता नाइट राइडर्स के साथ जुड़कर हमें उन लाखों फैंस तक पहुंचने का मौका मिलेगा, जहां भारत की असली ऊर्जा दिखती है.

इंदुलाफिटर पर खुशी की मजलिस आयोजित

इंदौर. दाऊदी बोहरा समाज ने इंदुलाफिटर पर खुशी की मजलिस आयोजित की. धर्मगुरु हिज होलिनस सैयदना मुफहल सैफुद्दीन की उम्र दराजी और जल्द इंदौर तशरीफ लाने की दुआएं मांगी. यह जानकारी देते हुए समाज के इंदौर मीडिया प्रभारी मजहर हुसैन सेठजी वाला व सदस्य बुरहानुद्दीन शकरवाला ने बताया कि सैफुद्दीन नगर में जनाब मुस्तनसिर भाईसाहब बिन बहलूल ने खुशी की मजलिस की सकारत की. आपने मजलिस में सभी को ईद की मुबारक देते हुए सभी के हक में दुआएं फरमाई. समाज के वरिष्ठ शेख सैफुद्दीन भाई खंबाती, शेख ताहेर भाई सेठजी वाला, युनुस सलीम व ताहेर रतलाम वाला ने जनाब मुस्तनसिर भाईसाहब का सम्मान कर शर्बत पेश किया. सादिक खान व दिलीप राजपाल ने जनाब मुस्तनसिर भाईसाहब को बुके भेंट कर ईद की मुबारकबाद पेश की. इस अवसर पर समाज के अनेक खिदमत गुजरा को सैयदना साहब की तरफ से आए विभिन्न डाइटल से सम्मानित किया गया.

उत्साह के साथ मनाया गणगौर पर्व, सैकड़ों महिलाओं की भव्य सहभागिता

आलीराजपुर। राठौड़ समाज महिला मंडल के तत्वावधान में नगर में गणगौर पर्व इस वर्ष अभूतपूर्व उत्साह, आस्था और भव्यता के साथ मनाया गया। आयोजन की विशेषता यह रही कि इसमें समाज की सैकड़ों महिलाओं ने पारंपरिक वेशभूषा में एकजुट होकर सहभागिता की और पूरे नगर में आकर्षक चल समारोह निकालकर सांस्कृतिक एकता का संदेश दिया।



कार्यक्रम की शुरुआत बाहरपुरा क्षेत्र से हुई, जहां महिलाओं में उत्साह का माहौल देखने को मिला। ढोल-धमाकों, मंगल गीतों और 'गणगौर माता की जय' के जयघोष के साथ महिलाओं ने सिर पर गणगौर माता की पाती धारण कर शोभायात्रा प्रारंभ की। पारंपरिक रीति-रिवाजों के साथ निकाली गई यह यात्रा नगर के प्रमुख मार्गों रामदेव मंदिर, झंडा चौक, पोस्ट ऑफिस चौराहा, नीम चौक और बस स्टेशन से होते हुए राठौड़

चुनरी और लाल साड़ियों सभी का ध्यान आकर्षित कर रही थीं। पारंपरिक आभूषणों और श्रृंगार से सजी महिलाओं की एकरूपता ने आयोजन की भव्यता को और अधिक बढ़ा दिया। मार्ग में बड़ी संख्या में नगरवासी इस दृश्य को देखने के लिए एकत्रित हुए और पुष्पवर्षा

कर स्वागत भी किया। राठौड़ समाज महिला मंडल की मीडिया प्रभारी ज्योति कांतिलाल राठौड़ ने जानकारी देते हुए बताया कि यह आयोजन मंडल अध्यक्ष कौर्ति मनीष राठौड़ के नेतृत्व में पहली बार इतने बड़े स्तर पर आयोजित किया गया। उन्होंने कहा कि

'महिलाओं में गणगौर पर्व को लेकर विशेष उत्साह देखने को मिला और सभी ने बद्ध-चढ़कर भागीदारी निभाई, जिससे कार्यक्रम अत्यंत सफल रहा।' चल समारोह के दौरान बस स्टेशन क्षेत्र में महिलाओं द्वारा विशेष रूप से गरबा-रास का आयोजन किया गया।

यहां महिलाओं ने समूह में पारंपरिक गीतों पर नृत्य प्रस्तुत कर माहौल को उल्लासमय बना दिया। मंडल की उपाध्यक्ष संगीता सुरेश राठौड़ ने बताया कि आयोजन की तैयारियां कई दिनों से की जा रही थीं और महिलाओं में इसे लेकर खासा उत्साह था। यात्रा के दौरान बाहरपुरा एवं राठौड़ समाज भवन पर महिलाओं का कुल्ला एवं जलपान से आत्मीय स्वागत किया गया। समाज भवन पहुंचने के बाद विधिवत पूजा-अर्चना कर गणगौर माता की आरती उतारी गई और उपस्थित महिलाओं को तमोल प्रसादी का वितरण किया गया। कार्यक्रम के सफल आयोजन में महिला मंडल की सभी पदाधिकारियों एवं सदस्यों का विशेष योगदान रहा। इस भव्य आयोजन ने न केवल समाज की एकजुटता को प्रदर्शित किया, बल्कि नगर में सांस्कृतिक परंपराओं के संरक्षण और संवर्धन का भी सशक्त संदेश दिया।

घरेलू सिलेंडर की हो रही पर्याप्त आपूर्ति

कलेक्टर ने एलपीजी आपूर्ति की समीक्षा की

इंदौर. जिले में घरेलू गैस सिलेंडरों की आपूर्ति व्यवस्था सुदृढ़ बनी हुई है. कलेक्टर शिवम वर्मा द्वारा विगत 10 दिनों में घरेलू सिलेंडर आपूर्ति एवं प्राप्त शिकायतों के निराकरण की समीक्षा हेतु आज रेसिडेंसी कोर्ट में बैठक आयोजित की गई. बैठक में इंडियन ऑयल, हिंदुस्तान पेट्रोलियम कॉर्पोरेशन तथा भारत पेट्रोलियम कॉर्पोरेशन के सेल्स अधिकारी, खाद्य एवं आपूर्ति विभाग के अधिकारी तथा गैस एजेंसियों के डीलर उपस्थित रहे. समीक्षा के दौरान पाया गया कि पिछले 10 दिनों में घरेलू उपभोक्ताओं को लगभग 3 लाख 63 हजार गैस सिलेंडरों की होम डिलीवरी की गई, जो सामान्य दिनों की तुलना में एक रिकॉर्ड है. सामान्यतः इसी अवधि में लगभग 2 लाख 60 हजार सिलेंडरों की आपूर्ति



होती है. कलेक्टर ने निर्देश दिए कि अस्पतालों एवं शैक्षणिक संस्थानों को, जिन्हें कमर्शियल सिलेंडर हेतु विशेष छूट प्रदान की गई है, उनकी आपूर्ति निर्बाध रूप से जारी रहे. साथ ही एस्वी कनेक्शन, गैस बैंक एवं मैनिफोल्ड प्रणाली के अनुरूप ही सिलेंडरों का वितरण सुनिश्चित किया जाए. उन्होंने सभी ऑयल कंपनियों को निर्देशित किया कि हेल्पलाइन पर प्राप्त शिकायतों का निराकरण हर हाल में 24 घंटे के भीतर किया जाए तथा इसकी दैनिक रिपोर्ट जिला आपूर्ति कार्यालय को

जहां पाइपलाइन वहां प्राथमिकता से कनेक्शन दें

कलेक्टर श्री वर्मा ने निर्देश दिए कि जहां-जहां पाइपलाइन उपलब्ध है, वहां प्राथमिकता से कनेक्शन देकर सिलेंडर निर्भरता कम की जाए. साथ ही आवेदन के एक सप्ताह के भीतर कनेक्शन प्रदान करने की प्रक्रिया को और तेज किया जाए. आपूर्ति विभाग द्वारा विगत 10 दिनों में 92 प्रकरण दर्ज कर लगभग 300 सिलेंडर जब्त किए गए हैं तथा कुछ मामलों में अभियोजन की कार्रवाई भी की गई है. कलेक्टर ने निर्देश दिए कि इस प्रकार की कार्रवाई निरंतर जारी रखी जाए तथा

उपलब्ध कराई जाए. बैठक में अर्वातिका गैस पाइपलाइन के माध्यम से दिए जा रहे कनेक्शनों की भी समीक्षा की गई. जानकारी दी गई कि पिछले 10 दिनों में लगभग 600 घरेलू एवं 111 कमर्शियल

अंतर विश्वविद्यालय जिमनास्टिक प्रतियोगिता में इंदौर के छात्र ने जीता कांस्य पदक

नवभारत न्यूज इंदौर. पंजाब विश्वविद्यालय, चंडीगढ़ द्वारा आयोजित अखिल भारतीय अंतर विश्वविद्यालय जिमनास्टिक वरुष प्रतियोगिता में इंदौर के छात्र क्रिश गुप्ता ने उत्कृष्ट प्रदर्शन करते हुए तृतीय स्थान प्राप्त किया और कांस्य पदक अपने नाम किया. उनकी इस उपलब्धि से विश्वविद्यालय का नाम गौरवान्वित हुआ है.

क्रिश गुप्ता को इस सफलता पर देवी अहिल्या विश्वविद्यालय, इंदौर के कुलपति प्रोफेसर राकेश सिंघई, कुलसचिव प्रवल्द खरे, अध्यक्ष कार्यकारी क्रीड़ा मंडल प्रोफेसर अजय कुमार तथा प्रभारी निदेशक शारीरिक शिक्षा डॉ. सुधीर चंदेल ने बधाई दी और उज्वल भविष्य की कामना की. इस अवसर पर टीम के साथ प्रबंधक के रूप में प्रमोद खराटे भी उपस्थित थे.

शहर कांग्रेस की 52 सदस्यीय कार्यकारिणी घोषित

- ▶ हाईकमान के निर्देशों का सख्ती से पालन
- ▶ एक भी महिला नेत्री को स्थान नहीं



नव भारत न्यूज इंदौर. प्रदेश कांग्रेस ने आज इंदौर शहर कांग्रेस कार्यकारिणी की घोषणा कर दी है. शहर कार्यकारिणी में 52 नेताओं को स्थान दिया गया है. खास बात यह है कि इस बार कार्यकारिणी में वरिष्ठ नेताओं को स्थाई और विशेष आमंत्रित सदस्य बनाया गया है. विशेष ध्यान देने वाली बात यह है कि कार्यकारिणी में ज्यादातर युवाओं के साथ जातिगत समीकरण का भी ध्यान रखा गया है। वहीं कमेटियों में हाईकमान के

निर्देशों को सख्ती साफ नजर आ रही है. मध्यप्रदेश कांग्रेस में हाईकमान के निर्देशों का संगठन में सख्ती से पालन शुरू हो गया है. संगठन सूजन अभियान के दौरान ही हाईकमान ने स्पष्ट कर दिया था कि बड़े जिलों और शहरों में 52 और छोटे शहरों में 22 सदस्यीय कमेटियां बनेंगी. यही कारण है कि इंदौर शहर की कार्यकारिणी में

कमी यह है कि एक भी महिला नेत्री को कार्यकारिणी में स्थान नहीं दिया गया है. कमेटियों में उपाध्यक्ष पद पर प्रवेश यादव, मुकेशपुरी और गोविंद परिहार, गुलाब सोनकर जैसे नेताओं को जगह मिली है. वहीं महामंत्री अभिजीत (बिटू) भंवर शर्मा, विनोद चौकसे, मुकेश यादव जैसे युवाओं को जिम्मेदारी दी गई है.

एक नजर आलीराजपुर में कब्रिस्तान स्थित ईदगाह मैदान पर सामूहिक नमाज अदा की

ईद का पर्व हर्षोल्लास के साथ मनाया, गले मिलकर दी मुबारकबाद

आलीराजपुर। पवित्र रमजान की समाप्ति के बाद शनिवार को ईद-उन्न-फिटर का पर्व पूरे हर्षोल्लास और पारंपरिक उत्साह के साथ मनाया गया। इस दौरान मुस्लिम समाजजनों ने कब्रिस्तान स्थित ईदगाह मैदान पर सामूहिक नमाज अदा की और एक-दूसरे से गले मिलकर ईद की मुबारकबाद पेश की। जुलूस के रूप में पहुंचे ईदगाह मैदान-शुक्रवार रात को ईद का चाँद दिखते ही समाज में खुशी की लहर दौड़ गई। समाजजन शनिवार सुबह 08 बजे समाजजन जामा मस्जिद चौक पर एकत्रित हुए, जहाँ से शहर काजी अल्लाह सैयद अफजल मियां, सैयद फरीद

मियां, सेय्यद आरिफ मियां और ओलामाओं के नेतृत्व में जुलूस निकाला गया, जुलूस नगर के प्रमुख मार्गों से होता हुआ ईदगाह मैदान पहुंचा। यहाँ पर जामा मस्जिद के पेश ईमाम मौलाना नौशाद आलम साहब ने नमाज़ अदा कराई और उपस्थितजनों को खुतबा पढ़ाकर सुनाया गया। नमाज़ के बाद देश-प्रदेश में तरक्की खुशहाली और अमन-चैन की सामूहिक दुआएँ मांगी गई। इस अवसर पर बड़ी संख्या में समाज के वरिष्ठजन और युवाजन मौजूद थे। ईद की नमाज को लेकर कब्रिस्तान कमिटी द्वारा मार्कल व्यवस्था की गई थी, जिसकी समाजजनों ने प्रशंसा की



। पर्व के चलते ईदगाह पर मौजूद एसडीएम तपोष पांडे, एसडीओपी अश्विनी कुमार, थाना प्रभारी सोनु सिटोले, पटवारी किशोर बैरागी आदि ने मुस्लिम समाजजनों को ईद की बधाईयाँ और शुभकामनाएँ दीं। दिनभर जारी रहा ईद मिलन का दौर-नमाज़ के बाद पूरे नगर में

ईद मिलन का सिलसिला शुरू हो गया, जो देर रात तक चलता रहा। लोगों ने एक-दूसरे से गले मिलकर बधाइयाँ दीं। पारंपरिक वेशभूषा में सजे लोग और रंग-बिरंगे कपड़ों में बच्चे विशेष आकर्षण का केंद्र रहे। बुजुर्गों ने बच्चों को ईदी देकर उनकी खुशियाँ दोगुनी कर दीं।

घरों में मेहमानों का स्वागत शीर खुरमा और सेवइयों से किया गया। पूर्व विधायक मुकेश पटेल एवं पूर्व जिला कांग्रेस अध्यक्ष आमप्रकाश राठौर और समाजसेवी एडवोकेट सुधीर जेन ने शहर काजी साहब के निवास पहुंचकर उन्हें ईद पर्व की शुभकामनाएँ दीं। पर्व को लेकर प्रशासन द्वारा सुरक्षा की व्यापक व्यवस्था की गई थी। शांतिपूर्ण आयोजन के लिए शहर काजी सैयद अफजल मियां सहित मुस्लिम समाजजनों ने प्रशासन का आभार माना।